



Kunsill Lokali Ħal Balzan

MINUTI

Laqgħa tal-Kunsill Lokali Ħal Balzan

ID-DISA' LEGISLATURA

Laqgħa Numru 22

Data tal-laqgħa: 24 ta' Settembru 2020

Il-Kunsilli Lokali Ħal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Ħal Balzan, fl-4.00 ta' filgħaxija.

PREŻENTI:

Nutar Ian Spiteri – Sindku
Dr Angelo Micallef – Viċi Sindku
Stephen Gatt – Kunsillier
Mary Louise Briffa – Kunsillier
Dr Oliver Nicholas De Gaetano – Kunsillier

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku, in-Nutar Ian Spiteri ippresjeda l-laqgħa.

22.1 Qari tal-ittri ta' apologija

22.1.1 Ma kienx hemm ittri ta' apologija.

22.2 Kunsiderazzjoni u Approvazzjoni tal-Minuti

22.2.1 Fuq il-mejda tal-Kunsill tqiegħdu l-Minuti ta' Laqgħa Nru. 19, Laqgħa Urgenti Nru. 20 u Laqgħa Urgenti Nru. 21. Kopja tal-minuti ngħatat lil kull kunsillier qabel il-laqgħa.

22.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Viċi Sindku Dr Angelo Micallef, li kien issekondat mill-Kunsillier Dr Oliver Nicholas De Gaetano, il-minuti ġew approvati unanimament.

22.3 Puntli li joħroġu mill-Minuti

22.3.1.1 Para 19.12.6 - Un>Loading Bay quddiem Black Box f'Wied Hal Balzan

Wara li l-Kunsill approva estensjoni ta' siegħa, sid il-ħanut qed jitlob lill-Kunsill jikkunsidra li l-ħinijiet jiġu estiżi bejn it-8.00 sas-13.00 u mill-16.00 sas-19.00. Il-Kunsill approva u ser japplika ma' TM.

22.3.1.2 Is-Sindku talab sabiex tintbagħat *reminder* għall-applikazzjoni ma' TM biex issir *un/loading bay* quddiem Bottarga.

22.3.2 Para 19.4.2 - Għassa tal-pulizija

Il-Viċi Sindku Dr Angelo Micallef staqsa jekk inbagħtitx l-ittra lill-Kummissarju tal-Pulizija. Is-SE ikkonfermat li l-ittra giet mibgħuta u rċivejna *acknowledgement letter*.

22.4 Komunikazzjoni mis-Sindku

22.4.1 Sit ta' kostruzzjoni fi Triq il-Kbira

Is-Sindku staqsa dwar meta ser jitneħħa l-*boundary wall* li nbena quddiem sit ta' kostruzzjoni maġenb il-Każin Marija Annunzjata. Is-SE infurmat li dan ġie rtirat 'il ġewwa u nhar it-Tnejn se jerġu' isiru l-*parking bays* li kienu tneħħew minn faċċata.

22.4.2 Triq magħluqa mingħajr permess

Il-Viċi Sindku staqsa dwar jekk il-pulizija ħadux azzjoni meta Triq l-Annunzjata ingħalqet mingħajr permess minħabba xogħol ta' kostruzzjoni. Is-SE infurmat li l-pulizija ma tawx *feedback*. Il-Viċi Sindku talab li niktbu lis-Supretendent tad-distrett u ninfurmawh li dan l-incident qed issir pjuttost regolari.

F'dan il-ħin (4.12pm) daħlet il-Kunsillier Mary Louise Briffa għal-laqgħa.

22.5 Tweġibiet għall-Mistoqsijiet tal-Kunsilliera

22.5.1 Ma kienx hemm mistoqsijiet tal-Kunsilliera.

22.6 Rapportli

22.6.1 Ma kienx hemm rapportli.

22.7 Vakanza ta' Skrivan (Skala 15 – *full-time*)

22.7.1 Is-SE infurmat li l-kandidat li ġie fl-ewwel post infurma li m'għadux interessat li jokkupa l-post vakanti. Għalhekk il-post vakanti ġie mimli mill-persuna li giet fit-tieni post, is-Sa Claudine Hundsrucker.

22.7.2 Is-SE infurmat lis-Sa Hundsrucker bdiet minn nhar it-Tlieta, 22 ta' Settembru 2020 u sejra tajjeb ħafna.

22.8 Jum Ħal Balzan 2020

22.8.1 Il-Kunsill qabel li d-data kif ukoll il-programm għal Jum Ħal Balzan jiġu deċiżi aktar 'il quddiem, skond kif tkun is-sitwazzjoni tal-COVID-19.

22.9 Laqgħa bejn il-Perit tal-Kunsill u s-Sindku fuq diversi proġetti

22.9.1.1 Is-Sindku infurma lill-Kunsill li kellu laqgħa mal-Perit fuq numru ta' proġetti li qed jaħdem fuqhom il-Kunsill.

22.9.1.2 Tisbiħ tal-Playing field

Is-Sindku infurma li l-pjanti għal dan il-proġett ġew kważi ffinalizzati, peress li inbidel ftit il-*layout*. Is-Sindku qal li l-parti fejn kienet ġejja l-ATM giet eliminata peress li hadd mill-banek ma wera nteress li jinstalla *ATM machine*. Il-pjanti finali se jiġu pprezentati fil-laqgħa li jmiss.

22.9.1.3 Devoluzzjoni tal-għalqa f'Wesgħa Profs. Ġuże' Aquilina

Is-Sindku infurma li l-*Land Registry Plan* kważi lesta. Din hemm bżonnha sabiex il-Kunsill ikun jista' jibda l-ewwel fażi tal-proċess biex issir l-applikazzjoni għad-devoluzzjoni tal-għalqa.

22.9.1.4 Proġett ta' embellishment fi Triq il-Qarçilla

Is-Sindku infurma li l-Perit qed jaħdem fuq disinn ġdid li se jinkludi *parking bays* u *herb garden*.

22.10 Wied Ħal Balzan

22.10.1 Is-SE infurmat li WSC kkonfermaw li qed jaħdmu fuq it-tender għax-xogħlijiet biex tiġi rrangata l-problema tad-drenagg li hemm f'Wied Ħal Balzan. WSC infurmaw li jekk imur kollox kif ipplanat, ix-xogħlijiet għandhom ikunu lesti s-sena d-dieħla. WSC infurmaw ukoll li biex tiġi rrangata l-problema se jkun hemm bżonn li tinqala' l-aħħar 50m ta' Wied Ħal Balzan.

22.11 Knis u Ġbir ta' skart

22.11.1 Is-SE infurmat li fil-11 ta' Settembru 2020 saret laqgħa mal-*Contracts Manager* u l-Kunsillier Stephen Gatt dwar is-servizz tal-knis u l-ġbir tal-iskart.

22.11.2 Kien hemm diskussjoni dwar in-nuqqasijiet li qed ikun hemm fuq dawn is-servizzi.

22.11.3 Il-Kunsill approva li minn dan ix-xahar jibdedw jinħarġu *Default Notices* għal kull nuqqas li jkun hemm u jibda jitnaqqas % mill-ammont tal-*invoice* fl-aħħar tax-xahar, hekk kif hemm stipulat fil-kuntratti.

22.11.4 Dwar is-servizz tal-knis, peress li fix-xahar ta' Awwissu 2020 ma nħarġux *default notices*, il-*Contracts Manager* qed jipproponi li jitnaqqas 10% tal-ammont tal-*invoice* ta' kull xahar mill-*Performance Guarantee* għal diversi nuqqasijiet li kien hemm. Il-Kunsill unanimament approva.

22.12 *Bring-in-Site* f'Wesgħa Profs. Ġuże' Aquilina

22.12.1 Is-Sindku infurma li ta' kuljum qed jerġa' jkun hemm ilmenti fuq rimi ta' skart madwar il-*Bring-in-Site*. Dan kollu ġej minħabba nuqqas ta' infurzar.

22.12.2 Is-Sindku qal li l-pulizija qed jagħmlu spezzjonijiet imma s'issa għandhom ma qabdu lil hadd. Is-SE infurmat li kienet kitbet lill-LESA, peress li *CCTV camera* suppost kienu qed jiġu immonitorjati minnhom. Is-SE qalet li LESA qalu li l-*cameras* mhux konnessi mas-sistema tagħhom u għalhekk bagħtitilhom il-proċedura ta' kif għandhom jiġu konnessi (provdata mill-persuna teknika mqabbdha minn GreenPak). Sal-lum għad m'hemmx risposta dwar jekk il-*cameras* ġewx konnessi.

22.12.3 Il-Kunsill iddiskuta u qabel li niktbu lill-LESA biex ninfurmawhom li jekk sa ħmistax oħra, il-*cameras* ma jiġux konnessi u jibdedw jiġu sorveljati, il-Kunsill ser ikun qed jikteb fuq il-*media* dwar dan in-nuqqas.

22.12.4 Din il-kwistjoni terġa' tiġi diskussa fil-laqqgħa li jmiss.

22.13 Skema Finanzjarja Numru 1/2020 – Twettieq ta' Proġetti mill-Kunsilli Lokali

22.13.1 Lanterni ta' fuq iz-zuntier tal-Kinsja

Is-Sindku ipprezenta kwotazzjoni li tammonta għal kważi €24,000 għat-tibdil taż-żewġ lanterni li hemm fuq iz-zuntier tal-Knisja. Il-Kunsillier Stephen Gatt infurma li l-lanterni preżenti qed jiġu rrestawrati mill-Gvern u għalhekk m'hemmx bżonn jinbidlu.

22.13.2 Restawr tal-istatwa ta' Santa Marija

Is-SE qiegħdet fuq il-mejda tal-Kunsill ir-rapport dwar l-istat tal-istatwa flimkien ma' stima tax-xogħlijiet biex tiġi rrestawrata l-istatwa ta' Santa Marija, ippreparati mir-restawratur James Licari. Il-Kunsill approva li din l-istatwa tiġi rrestawrata b'parti mill-fondi allokatu ma' din l-iskema. Is-SE infurmat li hemm bżonn tinħareġ sejhja għal kwotazzjonijiet peress li l-ispiza taqbeż ċertu ammont stabbilit fil-liġi tal-akkwist.

22.13.3 Embellishment tar-roundabout ta' Triq l-Għerusija

Ser iingibu xi kwotazzjonijiet għal *embellishment (greenary) tar-roundabout*.

22.14 Attivitajiet għal żmien il-Milied

22.14.1 Il-Kunsill se jiddiskuti x'attivitá tista' tiġi organizzata aktar 'il quddiem għax kolloxx ser jiddependi mis-sitwazzjoni tal-COVID-19.

22.15 Proġett *Greenscapes*

22.15.1 Is-Sindku infurma li wara l-laqqgħa li l-Kunsill kellu ma' NGO partikolari f'Awwissu, tkellem mas-Sur Peter Portelli, persuna fil-lokalità li għamel *self-sustained roof garden*. Is-Sur Portelli lest li jgħin lill-Kunsill f'dan il-proġett.

22.15.2 Il-Kunsill iffirma sotto-kumitat biex jaħdem fuq dan il-proġett. Hatar lill-Kunsillier Stephen Gatt u lis-Sur Portelli bħala membri f'dan is-sotto-kumitat. Jekk hemm xi nies oħra nteressati jiffurmaw parti minn dan is-sotto-kumitat, jiġu mressqa għall-approvazzjoni tal-Kunsill.

22.16 Servizz ta' trasport għall-anzjani

22.16.1 Il-Kunsillier Dr Oliver Nicholas De Gaetano infurma lill-Kunsill li talab appuntament mas-Segretarju Parlamentari għall-Anzjanità Attiva u Persuni b'Dizabilità, l-Onor Silvio Parnis biex jiġi diskuss dan is-servizz. Il-Kunsillier Mary Louise Briffa ser tkun qed tattendi din il-laqqgħa, bħala l-persuna responsabbli mill-anzjani.

22.17 Ilmenti u *Items* oħra ta' xogħol ieħor tal-Kunsill

22.17.1.1 Talba biex kaxxa safra fi Triq it-Tliet Knejjes issir *double yellow line*

Resident, li kien preżenti għal-laqqgħa qed jitlob biex il-kaxxa s-safra li tinsab faċċata tal-garaxx tiegħu (dar nru. 15) fi Triq it-Tliet Knejjes issir dyl peress li ta' kuljum qed ikollu problema biex juża l-garaxx peress li jkun hemm il-karozzi pparkjati.

22.17.1.2 Il-Kunsill iddiskuta u qabel li napplikaw għal permess ma' TM biex parti mill-kaxxa s-safra ssir dyl. Ser tithalla kaxxa safra quddiem is-*substation* tal-Enemalta.

22.17.2 Akkumulu ta' *leave* għas-sena 2021

Is-SE talbet lill-Kunsill għall-approvazzjoni permezz ta' reżoluzzjoni sabiex takkumula 60 siegħa mill-*leave* tal-2020 ma' tas-sena d-dieħla. Il-Kunsill approva unanimament.

22.17.3 *Leave* tal-iskrivan li ser jirtira

Is-SE infurmat lill-Kunsill li minħabba esiġenzi tax-xogħol, l-iskrivan ser ikollu ammont ta' *leave* li mhux ser jilħaq jiehdu qabel ma jirtira. Il-Kunsill approva li l-iskrivan jithallas tas-siegħat tal-*leave* li jkun għad baqalu jjehdu.

- 22.17.4 **One-Way System fi Triq San Frangisk k/m Triq il-Ferrovija l-Qadima**
Is-SE infurmat li l-perjodu ta' prova (tliet xhur) għal din il-one-way system ser jagħlaq fl-aħħar ta' Settembru 2020. Il-Kunsill irrmarka li apparti li ma daħal l-ebda ilment, ma kienx hemm iżjed incidenti fiż-żona. Għalhekk il-Kunsill unanimament approva li din is-sistema tibqa' b' mod permanenti.
- 22.17.5.1 **Kwotazzjoni biex tiġi rrangata parti mill-madum fi Sqaq Nru. 2, Triq it-Tliet Knejjes**
Is-SE qiegħdet fuq il-mejda tal-Kunsill kwotazzjoni għax-xiri tal-madum (ċangatura) u biex isir ix-xogħol biex jiġi rrangat sprall imkisser fl-isqaq.
- 22.17.5.2 Il-Kunsill unanimament approva.
- 22.17.6.1 **Talba għal kumpens – ħsara fuq il-bieb tad-dar u tal-garaxx minħabba l-ilma tax-xita**
Is-SE infurmat lill-Kunsill li avukat f'isem ir-resident qed jerga' jitlob kumpens ta' €2,217 għal ħsara li qed jallega li saret fuq il-bieb tad-dar 103, Triq Idmejda u tal-garaxx minħabba l-ilma tax-xita. Din it-talba qed issir bħala l-aħħar pass, fejn il-mittenti qed javża li jekk il-Kunsill jonqos milli jhallas il-kumpens, ma jkollux triq oħra ħlief li jaċċedi għall-qorti.
- 22.17.6.2 Is-SE fakkret lir-resident kien għamel Protest Ġudizzjarju fuq din il-kwistjoni, u l-Kunsill kien issottomessa kontro-protest, fejn ikkontesta dawn l-allegazzjonijiet.
- 22.17.6.3 Peress li l-pożizzjoni tal-Kunsill għadha l-istess, ser niċċekkjaw mal-avukat tal-Kunsill jekk għandniex nirrispondu għal din l-ittra jew le. Apparti minn hekk, ser jiġi ċċekkjat jekk hemmx permess tal-garaxx peress li fil-passat minflok bieb kien hemm tieqa.
- 22.17.7 **Talba biex issir Motorcycle Bay fi Triq Sisner**
Is-SE infurmat li l-MC Bay mhux se ssir għax min talabha ma jridhiex kif giet approvata mill-Kunsill.
- 22.17.8 **Disabled Parking Bay fi Triq Dun Spir Sammut**
Il-Kunsillier Mary Louise Briffa infurmat li għidulha l-attenzjoni li ta' kull filgħaxija qed tiġi imblukkata r-disabled parking bay ta' quddiem il-Kunsill. Il-pulizija ser jiġu infurmati biex jinfurzaw.
- 22.17.9.1 **Armar tal-Festi**
Il-President tas-Socjetà Filarmonika Marija Annunzjata qed jistaqsi jekk il-Kunsill jistax joħroġ xi tip ta' permess bil-miktub għall-għarmar tal-festi, biex f'każ li resident jagħmel ilment, dan l-għarmar ikun kopert u ma jkunx hemm bżonn li jiżżarma.
- 22.17.9.2 Ġie rrimarkat li l-Kunsill diġà joħroġ permess, kull sena meta l-Każini japplikaw għall-permessi tal-festa mal-pulizija.
- 22.17.10 **Sigurtà fil-lokalità**
Ġiet innutata email mibgħuta minn resident fuq is-sigurtà fit-toroq tal-lokalità. Is-Sindku rrimarka li fil-passat il-Kunsill kien diġà beda jaħdem fuq programm ta' neighbourhood watch però ma kinitx irnaxxiet minħabba nuqqas ta' voluntiera speċjalment fix-xift ta' bil-lejl. Dwar CCTV cameras fit-toroq, dan mhux possibbli minħabba data protection.
- 22.17.11.1 **Talba biex single yellow line fi Triq San Frangisk isir double yellow line**
Resident qed jitlob biex is-syl li jinsab faċċata tal-garaxx tiegħu fi Triq San Frangisk (bejn Triq Birbal u Triq il-Kbira) issir dyl peress li ta' kuljum ikun hemm il-karozzi pparkjati, speċjalment fil-ġranet tal-iskola.
- 22.17.11.2 Il-Kunsill iddiskuta u qabel li ssir spezzjoni biex jiġi identifikat il-garaxx u napplikaw għal permess ma' TM.
- 22.17.12 **European Week for Waste Reduction 2020**
Ġiet innutata email mibgħuta minn WasteServ dwar il-EWWR 2020. Il-Kunsillier Stephen Gatt issuġġerixxa attività li l-Kunsill jista' jorganizza bħala kampanja edukattiva. Il-Kunsill qabel u l-Kunsillier Stephen Gatt ser jiehu ħsieb l-applikazzjoni u l-organizzazzjoni tal-attività.
- 22.17.13.1 **Ċirkulari Nru. SPI/SCI/3/2020 – Finanzjament ta' Proġetti Kapitali – Aċċessibilità u Mobilità**
Ġiet innutata Ċirkulari Nru. SPI/SCI/3/2020 mibgħuta mid-DGL. Il-Viċi Sindku Dr Angelo Micallef issuġġerixxa li jsir xi haġa relatata mal-aċċessibilità diġitali, bħal eżempju l-website tal-Kunsill li tkun tista' tiġi aċċessata minn persuni neqsin mid-dawl.

- 22.17.13.2 Is-SE ser tiċċekkja mas-*service provider* tal-*website* biex jipprovdi kwotazzjoni. Deċiżjoni dwar il-proġett u jekk hux ser napplikaw tittieħed permezz tal-*email*, peress li din l-iskema miftuħa sal-aħħar t'Ottubru 2020.
- 22.17.14.1 **Ċirkulari AKL 2020/108 – Il-Festa bħala Wirt Intangibbli Dinji**
Giet innutata Ċirkulari AKL 2020/108 mibgħuta mill-AKL, fejn l-Għaqda Każini tal-Baned qed titlob il-koperazzjoni tal-Kunsilli Lokali biex jgħinu fil-proċess biex il-Festa Maltija tiġi rikonoxxuta bħala Wirt Kulturali Intangibbli.
- 22.17.14.2 Il-Kunsill ser jipprepara l-ittra mitluba sabiex ikun jista' jgħin fil-proċess.
- 22.17.15.1 **Flooding f'kumpless ta' garaxxijiet fi Triq il-Barriera**
L-amministratur ta' kumpless ta' garaxxijiet fi Triq il-Barriera qed jissuġġerixxi li jsir sprall quddiem ir-rampa tal-garaxxijiet peress li qed jidhlihomm ħafna ilma kull meta tagħmel ix-xita.
- 22.17.15.2 Il-Viċi Sindku Dr Angelo Micallef iddikjara kunflitt ta' interess peress li huwa sid ta' garaxx f'dan il-kumpless u għalhekk ma ħax sehem fid-diskussjoni.
- 22.17.15.3 Ser issir laqgħa fuq il-post mal-Perit tal-Kunsill u l-amministratur tal-kumpless biex jiġi stabbilit x'jista' jsir biex tissolva din il-problema.
- 22.17.16.1 **Suġġerimenti fuq Triq B. Bontadini**
Residenta ressqet numru ta' suġġerimenti li jistgħu jiġu implimentati fi Triq B. Bontadini biex jiskoraġġixxu s-sewwieqa milli jibqgħu ġejjin dritt min-naħa ta' Birkirkara.
- 22.17.16.2 Il-Kunsill m'approvax li jsiru *bollards* tal-plastik fit-triq.
- 22.17.16.3 Dwar *sleeping policeman*, man-naħa ta' Triq il-Kannizzata, biex din it-talba tkun tista' tiġi kkunsidrata, l-ewwel ir-resident irid iġib kunsens bil-miktub mir-residenti tal-madwar li qed jaċċettaw li ssir *sleeping policeman* quddiemhom.
- 22.17.16.4 Dwar *sleeping policeman* man-naħa ta' Birkirkara, din it-talba għaddiet lill-Kunsill Lokali Birkirkara u ma gietx approvata.
- 22.17.16.5 Dwar *T-shape Island* fuq l-*istop sign* qabel ma tidhol Hal Balzan, ser ngħaddu s-suġġeriment lill-Kunsill ta' Birkirkara.
- 22.17.17.1 **Flooding f'residenza fi Sqaq Nru. 4, Triq Sant'Antnin**
Il-Kunsillier Stephen Gatt infurma lill-Kunsill li flimkien ma' Kunsillier mill-Kunsill Lokali H'Attard, nhar is-Sibt 19 ta' Settembru 2020, iltaqgħu ma' sid id-dar li hemm fl-isqaq dwar il-problema kbira ta' *flooding*. Il-Kunsillier Gatt qal li kellha madwar 2m ilma ġewwa d-dar. Dan gie kkawżat peress li San Anton x'aktarx għalqu xi ġibjuni.
- 22.17.17.2 Gie rrimarkat li min-naħa tal-Kunsill irridu nieħdu ħsieb li nnaddfu l-isprall ta' quddiem l-isqaq. Il-problema ta' ilma ġejja min-naħa ta' H'Attard u Hal Lija.

22.18 Kunsiderazzjoni u Approvazzjoni tal-iskeda ta' pagamenti

- 22.18.1 Is-SE ipprezentat l-iskeda ta' pagamenti nru. 09/20, li tinkludi l-ammont ta' €71.31c bħala *Petty Cash* għax-xahar ta' Awwissu 2020.
- 22.18.2 L-iskeda ta' pagamenti kienet proposta għall-approvazzjoni mill-Viċi Sindku Dr Angelo Micallef, li kien issekondat mill-Kunsillier Stephen Gatt. Il-Kunsill unanimament approva li jsiru l-ħlasijiet.

22.19 Tmiem tal-laqgħa u data tas-seduta li jmiss

- 22.19.1 Il-laqgħa ntemmet fis-6.08pm.
- 22.19.2 Il-laqgħa li jmiss se ssir nhar it-Tlieta, 27 ta' Ottubru 2020 fl-4.00pm.

Konfermatj, illum it-Tlieta, 27 ta' Ottubru 2020.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv